



ព្រះរាជក្រឹត្យ

នស/រកត/០៨០៧/៣៧៣

ស្តីពី

ការបង្កើតគណៈកម្មាធិការកម្ពុជា

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី

សមានភូមិជាតិសាសនា រក្ខតខន្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ

ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា

ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៦ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានទ្រង់យល់ព្រះរាជក្រមលេខ នស/រកម/១១០០/១០ ចុះថ្ងៃទី ៣០ ខែ វិច្ឆិកា ឆ្នាំ ២០០០ ដែលប្រកាសឱ្យប្រើច្បាប់ស្តីពីការគ្រប់គ្រង លើការប្រកបវិជ្ជាជីវៈឯកជនក្នុងវិស័យ វេជ្ជសាស្ត្រ អមវេជ្ជសាស្ត្រ និង ជំនួយវេជ្ជសាស្ត្រ
- បានទ្រង់យល់ព្រះរាជក្រម លេខជស/រកម/១១៧៩/០៥ ចុះថ្ងៃទី ០៦ ខែ វិច្ឆិកា ឆ្នាំ ១៩៩៧ ដែលប្រកាសឱ្យប្រើច្បាប់ស្តីពីលក្ខន្តិកៈទូទៅចំពោះយោធិននៃកងយោធពលខេមរភូមិន្ទ

- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា ដែលបានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី ២៧ ខែ កក្កដា ឆ្នាំ ២០០៧

ត្រាស់បង្គាប់

ជំពូកទី ១

បទប្បញ្ញត្តិទូទៅ

មាត្រា ១.-

បង្កើតគណៈគិលានុបដ្ឋាកមួយ ដើម្បីប្រមូលផ្តុំគិលានុបដ្ឋាក គិលានុបដ្ឋាកយិកា ទាំងអស់ ដែលមាននីតិសម្បទាគ្រប់គ្រាន់ អាចប្រកបវិជ្ជាជីវៈ ជំនួយវេជ្ជសាស្ត្រ នៅព្រះរាជាណាចក្រកម្ពុជា ។

មាត្រា ២.-

ពាក្យថា គិលានុបដ្ឋាកក្នុងព្រះរាជក្រឹត្យនេះ ប្រើសំដៅយកន័យជាន់ ដែលមានសញ្ញាបត្រគិលានុបដ្ឋាក ចេញដោយក្រសួងសុខាភិបាលនៃព្រះរាជាណាចក្រកម្ពុជា ឬសញ្ញាបត្រគិលានុបដ្ឋាក ចេញដោយគ្រឹះស្ថានសិក្សា ដែលបានទទួលស្គាល់គុណភាពអប់រំដោយ គណៈកម្មាធិការទទួល ស្គាល់គុណភាពអប់រំនៃកម្ពុជា ។

គិលានុបដ្ឋាក គិលានុបដ្ឋាកយិកា ទាំងអស់ ដែលប្រកបវិជ្ជាជីវៈជំនួយវេជ្ជសាស្ត្រ ត្រូវសុំចុះឈ្មោះនៅក្នុងបញ្ជីគណៈគិលានុបដ្ឋាក ។

ជំពូកទី ២

បេសកកម្មរបស់គណៈគិលានុបដ្ឋាក

មាត្រា ៣.-

គណៈគិលានុបដ្ឋាក ត្រូវឃ្លាំមើលការប្រព្រឹត្តទៅនៃបណ្តាគោលការណ៍សីលធម៌ ភាពសុច្ឆន្ទៈវិធម៌ និង ភក្តីភាពចាំបាច់ ក្នុងការប្រកបវិជ្ជាជីវៈជំនួយវេជ្ជសាស្ត្រឱ្យបានគង់វង្ស និងមានប្រសិទ្ធភាព ។

គណៈគិលានុបដ្ឋាក ត្រូវឃ្លាំមើលការប្រតិបត្តិរបស់សមាជិកខ្លួនទាំងអស់ ចំពោះករណីយកិច្ចវិជ្ជាជីវៈព្រមទាំងបទប្បញ្ញត្តិទាំងឡាយ ដែលមានចែងនៅក្នុងក្រមសីលធម៌គិលានុបដ្ឋាក ។

គណៈគិលានុបដ្ឋាក ធានាការពារកិត្តិយស និង ឥស្សរភាពរបស់វិជ្ជាជីវៈជំនួយវេជ្ជសាស្ត្រ ។

គណៈគិលានុបដ្ឋាកបំពេញភារកិច្ចរបស់ខ្លួនតាមរយៈក្រុមប្រឹក្សាគណៈគិលានុបដ្ឋាក ខេត្ត ក្រុង ដែលសរសេរអក្សរកាត់ថា ក.គិ.ខ. ក្រុមប្រឹក្សាគណៈគិលានុបដ្ឋាកភូមិភាគ ដែលសរសេរអក្សរកាត់ថា ក.គិ.ភ. និងក្រុមប្រឹក្សាគណៈគិលានុបដ្ឋាកជាតិ ដែលសរសេរអក្សរកាត់ថា ក.គិ.ជ. ។

ផ្នែកទី ១
តួនាទីសីលធម៌

មាត្រា ៤.-

គណៈគិលានុបដ្ឋាក មានបន្ទុករៀបចំ ក្រមសីលធម៌គិលានុបដ្ឋាក យកលំនាំតាមលក្ខណៈចាំបាច់ នៃវិជ្ជាជីវៈ ក្នុងការវិវត្តខ្ជាប់ខ្ជួនខាងបច្ចេកទេសសេដ្ឋកិច្ច និងសង្គមកិច្ច ដែលត្រូវធ្វើឱ្យវិវត្តក្នុងផលប្រយោជន៍របស់អ្នកជំងឺ ។

គណៈគិលានុបដ្ឋាកតាមឃ្លាំមើលរាល់ការប្រតិបត្តិកិច្ចការ និងសេចក្តីគោរពប្រណិបត្តិ ។

គណៈគិលានុបដ្ឋាក ជាអង្គការស្វ័យត្រួតពិនិត្យ ការចំណាយ ការផ្គត់ផ្គង់ប្រាក់កាស ម្ចាស់ការខ្លួនឯង ដើម្បីធានាឥស្សរភាពការពារផលប្រយោជន៍សីលធម៌វិជ្ជាជីវៈ ។

ផ្នែកទី ២
តួនាទីគ្រប់គ្រងរដ្ឋបាល

មាត្រា ៥.-

ការចាត់ចែងអំណាចត្រូវអនុលោមតាមបញ្ជាគណៈគិលានុបដ្ឋាក ។

គណៈគិលានុបដ្ឋាកត្រូវរៀបចំធ្វើ និងថែរក្សាទុកជាប្រចាំនូវបញ្ជីរាយនាមគិលានុបដ្ឋាក គិលានុបដ្ឋាកយិកា ដែលបានចុះឈ្មោះបំពេញសក្ខីកិច្ចរៀបចំ និងសីលធម៌ចាំបាច់ ។

កាតព្វកិច្ចនៃការចុះឈ្មោះ ក្នុងបញ្ជីរាយនាមគិលានុបដ្ឋាក គិលានុបដ្ឋាកយិកា គឺដើម្បីបំពេញការរៀបចំថែទាំអ្នកជំងឺ ។

គណៈគិលានុបដ្ឋាកជាអង្គការវិជ្ជាជីវៈតែមួយគត់ ដែលមានមុខងារតាមឃ្លាំមើលសក្ខីកិច្ចនៃការប្រកបវិជ្ជាជីវៈជំនួយវេជ្ជសាស្ត្រនេះ ។

ផ្នែកទី ៣
តួនាទីសម្រេចសេចក្តីតាមបែបតុលាការ

មាត្រា ៦.-

បណ្តឹងអំពីការប្រព្រឹត្តខុសឆ្គងនៃមុខវិជ្ជាជីវៈរបស់គិលានុបដ្ឋាក គិលានុបដ្ឋាកយិកាណាមួយទៅ គណៈគិលានុបដ្ឋាក មិនមែនជាឧបសគ្គក្នុងការធ្វើបណ្តឹង ចំពោះការប្រព្រឹត្តខុសឆ្គងនេះ ទៅតុលាការឡើយ ។

ផ្នែកទី ៤

តួនាទីពិភាក្សាផ្តល់យោបល់

មាត្រា ៧._

គណៈគិលានុបដ្ឋាក អាចត្រូវបានកោះហៅឱ្យផ្តល់យោបល់លើសេចក្តីព្រាងច្បាប់ ឬលិខិតបទដ្ឋានគតិយុត្ត ពាក់ព័ន្ធនឹងវិជ្ជាជីវៈជំនួយវេជ្ជសាស្ត្រទាំងឡាយ ។

ផ្នែកទី ៥

តួនាទីជួយសង្គ្រោះគ្នាទៅវិញទៅមក

មាត្រា ៨._

ការជួយសង្គ្រោះគ្នាទៅវិញទៅមកនេះ មានបច្ច័យដល់គិលានុបដ្ឋាក គិលានុបដ្ឋាយិកា និងគ្រួសារ របស់គេ ។ ការជួយសង្គ្រោះគ្នាបានរៀបចំតាមបែបបទដូចតទៅ ÷

- គណៈគិលានុបដ្ឋាកត្រូវមានក្នុងថវិការបស់ខ្លួន ប្រាក់បម្រុងសម្រាប់ជួយសង្គ្រោះគ្នាទៅវិញទៅមក ដើម្បីឱ្យប្រើប្រាស់ប្រាក់បម្រុងជានួយភ្លាមៗ ក្នុងករណីសមរម្យដល់គ្រួសារគិលានុបដ្ឋាក គិលានុបដ្ឋាយិកា ដែលរង ទុកលំបាក

- គណៈគិលានុបដ្ឋាកត្រូវមានគណៈកម្មការមួយជួយសង្គ្រោះគ្នាទៅវិញទៅមក ដែលមានតំណាង សមាគមគិលានុបដ្ឋាកកម្ពុជាម្នាក់ ជាសមាជិក

- គណៈកម្មការនេះ ចាត់ចែងឱ្យមានធនធានប្រចាំឆ្នាំ ដែលកាត់យកខ្លះពីប្រាក់វិភាគទានពីគិលា នុបដ្ឋាក គិលានុបដ្ឋាយិកាម្នាក់ៗដែលចុះឈ្មោះ ក្នុងគណៈគិលានុបដ្ឋាក ។

ជំពូកទី ៣

រចនាសម្ព័ន្ធ

ផ្នែកទី ១

ក្រុមប្រឹក្សាគណៈគិលានុបដ្ឋាកថ្នាក់ខេត្ត ក្រុង (ក.គ.ខ.)

មាត្រា ៩._

ក.គ.ខ. ត្រូវបង្កើតនៅតាមខេត្ត ក្រុងនីមួយៗ នៅក្នុងព្រះរាជាណាចក្រកម្ពុជា ។

ចំពោះខេត្ត ក្រុង ដែលមានចំនួនគិលានុបដ្ឋាក គិលានុបដ្ឋាយិកាតិចជាងម្ភៃ (២០) នាក់ ត្រូវបញ្ចូល ទៅខេត្តដែលនៅជិតជាងគេ ដើម្បីបង្កើតក្រុមប្រឹក្សាគណៈគិលានុបដ្ឋាក ។

មាត្រា ១០.~

ក.គ.ខ.ត្រូវមានសមាជិកពេញសិទ្ធិចំនួនប្រាំបួន០៩ (ប្រាំបួន) រូប និងសមាជិកជំនួសចំនួន០៩ (ប្រាំបួន) រូប ក្នុងករណីដែលចំនួនគណនុបដ្ឋាក គណនុបដ្ឋាយិកា ដែលបានចុះឈ្មោះក្នុងបញ្ជីមានមិនលើសពី១០០(មួយរយ) នាក់ ។ ចំនួននេះនឹងឡើងទៅដល់១១ (ដប់មួយ) ១៥ (ដប់ប្រាំ) ១៩ (ដប់ប្រាំបួន) ឬ ២១ (ម្ភៃមួយ) រូប បើសិនចំនួនគណនុបដ្ឋាក គណនុបដ្ឋាយិកានៅក្នុងបញ្ជីមានលើសពី ១០០ (មួយរយ) ៥០០ (ប្រាំរយ) ១០០០ (មួយពាន់) ឬ ២០០០ (ពីរពាន់) នាក់ ។

មាត្រា ១១.~

ក.គ.ខ. ត្រូវបានបោះឆ្នោតជ្រើសរើសនៅក្នុងអង្គមហាសន្និបាត ដោយបណ្តាគណនុបដ្ឋាក គណនុបដ្ឋាយិកា ដែលបានចុះឈ្មោះនៅក្នុងបញ្ជីរបស់ ក.គ.ខ. សំរាប់រយៈពេល០៦ (ប្រាំមួយ) ឆ្នាំ ។

សមាជិកចប់អាណត្តិ អាចឈរឈ្មោះឱ្យគេបោះឆ្នោតជ្រើសរើសសារជាថ្មីឡើងវិញបាន ។ ក្រុមប្រឹក្សា ធ្វើការបោះឆ្នោតជ្រើសរើសប្រធាន និងការិយាល័យរបស់ខ្លួននៅក្នុងរយៈពេល០២ (ពីរ) ឆ្នាំម្តង ក្រោយពីបាន ធ្វើការផ្លាស់ប្តូរចំនួន ១/៣ (មួយភាគបី) នៃសមាជិករបស់ក្រុមប្រឹក្សា ។ ត្រូវកំណត់ក្នុងបទបញ្ជាផ្ទៃក្នុង ក្នុងករណី ដែលចំនួនសមាជិកផ្លាស់ប្តូរ មានចំនួនចែកមិនដាច់ ។

ការិយាល័យរបស់ ក.គ.ខ. រួមមាន ប្រធានក្រុមប្រឹក្សា ០១ (មួយ) រូប អនុប្រធាន ០១ (មួយ) រូប អគ្គលេខាធិការ០១ (មួយ) រូប ហេរញ្ជក០១ (មួយ) រូប និងសមាជិក០៥ (ប្រាំ) រូប ។

មាត្រា ១២.~

ក.គ.ខ. បំពេញការងារនៅក្នុងក្របខ័ណ្ឌខេត្ត -ក្រុងរបស់ខ្លួន និង ក្រោមការត្រួតពិនិត្យរបស់គណៈ គណនុបដ្ឋាកជាតិចំពោះសមត្ថកិច្ចទូទៅទាំងឡាយ ដែលមានចែងក្នុងមាត្រា២ នៃព្រះរាជក្រឹត្យនេះ ។ ក.គ.ខ. សំរេចអាកាត់ក្នុងការចុះឈ្មោះគណនុបដ្ឋាក-គណនុបដ្ឋាយិកាដែលបានបំពេញកិច្ចខ័ណ្ឌតាមមាត្រា៣ ជំពូកទី១ មាត្រា៦ ជំពូកទី២នៃច្បាប់ ស្តីពីការគ្រប់គ្រងលើការប្រកបវិជ្ជាជីវៈឯកជនក្នុងវិស័យវេជ្ជសាស្ត្រ អមវេជ្ជសាស្ត្រ និង ជំនួយវេជ្ជសាស្ត្រ នៅក្នុងបញ្ជីរបស់គណៈគណនុបដ្ឋាក ។ ក.គ.ខ. មិនប្រកាន់ភេទ ជំនឿសាសនា និន្នាការ នយោបាយ ឋានៈសង្គម ធនធាន ឬស្ថានភាពឯទៀតរបស់សមាជិកខ្លួនឡើយ ។

មាត្រា ១៣.~

ក.គ.ខ. ពុំមានអំណាចដាក់វិន័យទេ ។ បើមានពាក្យបណ្តឹងចំពោះគណនុបដ្ឋាក ដែលស្ថិតក្រោម សមត្ថកិច្ចរបស់ខ្លួន ក.គ.ខ. ត្រូវបញ្ជូនបណ្តឹងនោះទៅក្រុមប្រឹក្សាគណៈគណនុបដ្ឋាកភូមិភាគ ដោយបញ្ជាក់

ហេតុផលច្បាស់លាស់ ។

មាត្រា ១៤.~

ប្រធានតំណាងឱ្យ ក.គិ.ខ. នៅក្នុងគ្រប់សកម្មភាពស៊ីវិល ។

មាត្រា ១៥.~

ការប្រជុំនៃក្រុមប្រឹក្សាគណៈគិលានុបដ្ឋាកខេត្ត ក្រុង នឹងមិនធ្វើជាសាធារណៈឡើយ ។ កាលណា មានសម្លេងស្មើគ្នា សម្លេងរបស់ប្រធានមានឧត្តមានភាពសំរេច ។ ប្រធានមន្ទីរសុខាភិបាលខេត្ត ក្រុង ត្រូវបាន អញ្ជើញចូលរួមក្នុងអង្គប្រជុំរបស់ក្រុមប្រឹក្សា គ្រាន់តែមានសម្លេងពិគ្រោះយោបល់ ។ ក.គិ.ខ. អាចអញ្ជើញទីប្រឹក្សា ច្បាប់ មួយរូបចូលរួមក្នុងអង្គប្រជុំ ។

មាត្រា ១៦.~

គិលានុបដ្ឋាក គិលានុបដ្ឋាកយិកា នៅតាមបណ្តាខេត្ត ក្រុង ត្រូវដាក់ពាក្យសុំចុះឈ្មោះនៅក្នុងបញ្ជី ដែលកាន់កាប់ជាប្រចាំដោយក្រុមប្រឹក្សាគណៈ គិលានុបដ្ឋាកខេត្ត ក្រុងពាក់ព័ន្ធ ។ អាចចុះឈ្មោះនៅក្នុងបញ្ជីគណៈ គិលានុបដ្ឋាកតែចំពោះគិលានុបដ្ឋាក គិលានុបដ្ឋាកយិកា ដែលមានសញ្ញាបត្រគិលានុបដ្ឋាក ចេញដោយក្រសួងសុខាភិ បាល ឬសញ្ញាបត្រចេញដោយគ្រឹះស្ថានសិក្សាដែល ទទួល ស្គាល់ដោយគណៈកម្មាធិការទទួលស្គាល់គុណភាពអប់រំនៃ កម្ពុជា ក្នុងការប្រកបវិជ្ជាជីវៈជំនួយវេជ្ជសាស្ត្រ និង បានបំពេញកិច្ចការច្បាប់ និងក្រមសីលធម៌ដែលបានកំណត់ ។

គិលានុបដ្ឋាក គិលានុបដ្ឋាកយិកា អាចចុះឈ្មោះបានតែនៅក្នុងបញ្ជីនៃ ខេត្ត ក្រុងដែលជាកន្លែង ប្រកបវិជ្ជាជីវៈរបស់ខ្លួនតែប៉ុណ្ណោះ ។

មាត្រា ១៧.~

ក.គិ.ខ.ត្រូវសំរេចលើការសុំចុះឈ្មោះក្នុងរយៈពេលយ៉ាងយូរ០៣(បី)ខែ ដោយគិតចាប់តាំងពីថ្ងៃ ទទួលពាក្យ ដែលមានឯកសារគ្រប់គ្រាន់ ។

ក្នុងរយៈពេលមួយសប្តាហ៍យ៉ាងយូរក្រោយការសំរេច ក្រុមប្រឹក្សាត្រូវជូនដំណឹងតាមលិខិត អនុសិដ្ឋទៅគិលានុបដ្ឋាក គិលានុបដ្ឋាកយិកាសាមី ។ បើមានការបដិសេធលើសំណើសុំចុះឈ្មោះ ក.គិ.ខ.ត្រូវ បញ្ជាក់ពីមូលហេតុច្បាស់លាស់ជា លាយលក្ខណ៍អក្សរ ។

ការអនុញ្ញាតឱ្យចុះឈ្មោះនៅក្នុងបញ្ជីគណៈគិលានុបដ្ឋាកខេត្ត ក្រុងនីមួយៗត្រូវជូនដំណឹងយ៉ាងយូរពីរ សប្តាហ៍ ទៅអាជ្ញាធរខេត្ត ក្រុង ទៅព្រះរាជអាជ្ញានៃខេត្ត ក្រុងពាក់ព័ន្ធ និងទៅក្រុមប្រឹក្សាគណៈគិលានុបដ្ឋាកជាតិ ។

មាត្រា ១៨._

ក្រោយពីបានអនុញ្ញាតឱ្យចុះឈ្មោះនៅក្នុងបញ្ជី គណៈគិលានុបដ្ឋាកខេត្ត ក្រុង ដែលខ្លួនកំពុងប្រកប វិជ្ជាជីវៈគិលានុបដ្ឋាក គិលានុបដ្ឋាក-យិកាអាចប្រកបវិជ្ជាជីវៈជំនួយវេជ្ជសាស្ត្រនៅខេត្ត ក្រុង ដែលខ្លួនបានចុះ ឈ្មោះប៉ុណ្ណោះ ។ ក្នុងករណីមានការផ្លាស់ប្តូរលំនៅស្ថានវិជ្ជាជីវៈទៅក្រៅខេត្ត ក្រុង ដែលខ្លួនបានសុំចុះឈ្មោះ គិលានុបដ្ឋាក គិលានុបដ្ឋាកយិកា ត្រូវជូនដំណឹងទៅក្រុមប្រឹក្សាចាស់និងត្រូវធ្វើពាក្យសុំចុះឈ្មោះសារជាថ្មី ទៅក្រុមប្រឹក្សាខេត្ត ក្រុង ដែលខ្លួនទៅរស់នៅប្រកបវិជ្ជាជីវៈ ។

មាត្រា ១៩._

ក្រុមប្រឹក្សាគណៈគិលានុបដ្ឋាកខេត្ត -ក្រុង ត្រូវទទួលបណ្តឹងជំទាស់ពីក្រុមប្រឹក្សាជាតិ សមាគមគិលា នុបដ្ឋាករដ្ឋមន្ត្រីក្រសួងសុខាភិបាល ប្រធានមន្ទីរសុខាភិបាលខេត្ត -ក្រុង ព្រះរាជអាជ្ញាអមតុលាការ ឬ គិលានុបដ្ឋាក គិលានុបដ្ឋាកយិកាណាម្នាក់ ដែលបានចុះឈ្មោះនៅក្នុង បញ្ជីគណៈគិលានុបដ្ឋាក រួចហើយធ្វើរបាយការណ៍ផ្ញើជូនគណៈ គិលានុបដ្ឋាកជាតិ ។

ផ្នែកទី ២

ក្រុមប្រឹក្សាគណៈគិលានុបដ្ឋាកភូមិភាគ (គ.គ.ភ.)

មាត្រា ២០._

ការបែងចែកភូមិភាគសំរាប់គណៈគិលានុបដ្ឋាកកម្ពុជានេះ ត្រូវបានរៀបចំដូចខាងក្រោម ÷

- ភូមិភាគ១ : រួមមានរាជធានីភ្នំពេញ ខេត្តកណ្តាល កំពង់ស្ពឺ កំពង់ឆ្នាំង មានទីតាំងនៅរាជធានីភ្នំពេញ ។
- ភូមិភាគ២ : មានខេត្តពោធិសាត់ បាត់ដំបង បន្ទាយមានជ័យ សៀមរាប ឧត្តរមានជ័យ និងក្រុងប៉ៃលិន មានទីតាំងនៅខេត្តបាត់ដំបង ។
- ភូមិភាគ៣ : មានខេត្តតាកែវ កំពត កោះកុង ក្រុងព្រះសីហនុ និងក្រុងកែប មានទីតាំងនៅខេត្តកំពត ។
- ភូមិភាគ៤ : មានខេត្តស្ទឹងត្រែង រតនៈគីរី មណ្ឌលគីរី ក្រចេះ និងព្រះវិហារ មានទីតាំងនៅខេត្តស្ទឹងត្រែង ។
- ភូមិភាគ៥ : មានខេត្តកំពង់ចាម កំពង់ធំ ព្រៃវែង ស្វាយរៀង មានទីតាំងនៅខេត្តកំពង់ចាម ។

មាត្រា ២១._

ក.គ.ក. មានតួនាទីជាក្រុមប្រឹក្សាវិន័យវិជ្ជាជីវៈថ្នាក់បឋម មានសមាជិកពេញសិទ្ធិចំនួន០៩ (ប្រាំបួន) រូប និងសមាជិកជំនួសចំនួន០៩ (ប្រាំបួន) រូប បោះឆ្នោតជ្រើសរើសក្នុងចំណោម ក.គ.ខ. ក្នុងភូមិភាគ ។ ក.គ.ខ. នីមួយៗត្រូវជ្រើសរើសតំណាងរបស់ខ្លួនឱ្យបានយ៉ាងតិច០១ (មួយ) រូបពេញសិទ្ធិ និង ០១ (មួយ) រូប ជាជំនួស ចំនួនអាសនៈដែលនៅសល់ត្រូវបែងចែកទៅ ខេត្ត ក្រុង ដោយផ្អែកទៅលើចំនួនគិលានុបដ្ឋាក គិលានុបដ្ឋាយិកា ដែលបានចុះឈ្មោះ ជាសមាជិកក្រុមប្រឹក្សាខេត្ត ក្រុង ភូមិភាគ ។ សមាជិកក្រុមប្រឹក្សាភូមិភាគ ត្រូវបានបោះឆ្នោត ជ្រើសរើស សំរាប់រយៈពេល០៦ (ប្រាំមួយ) ឆ្នាំ ។

សមាជិកចប់អាណត្តិអាចឈរឈ្មោះឱ្យគេបោះឆ្នោតជ្រើសរើសជាថ្មីឡើងវិញបាន ។ ក្រុមប្រឹក្សាធ្វើ ការបោះឆ្នោតជ្រើសរើសប្រធាន និងការិយាល័យរបស់ខ្លួន នៅក្នុងរយៈពេល០២ (ពីរ) ឆ្នាំម្តង ក្រោយពី បានធ្វើការផ្លាស់ប្តូរចំនួន ១/៣ នៃសមាជិកក្រុមប្រឹក្សា ។ សមាជិកជំនួយត្រូវចូលជំនួសសមាជិកពេញសិទ្ធិ នៅពេលដែលសមាជិកនេះអវត្តមាន ដោយមូលហេតុអ្វីក៏ដោយ ។

ការិយាល័យមានសមាសភាពៈ ប្រធាន០១ (មួយ) រូប អនុប្រធាន០១ (មួយ) រូប អគ្គលេខាធិការ០១ (មួយ) រូប ហៅកាត់ ០១ (មួយ) រូប និង សមាជិក ០៥ (ប្រាំ) រូប ។

មាត្រា ២២._

ប្រធាន ក.គ.ខ. ប្រធាន ក.គ.ក. និងអគ្គលេខាធិការនៃក្រុមប្រឹក្សាទាំងនេះ មិនអាចកាន់មុខងារ ត្រួតគ្នាបានឡើយ ។

មាត្រា ២៣._

- អង្គប្រជុំ ក.គ.ក.ត្រូវបានចូលរួមក្នុងឋានៈជាអនុប្រធាននិងជាអ្នកពិគ្រោះយោបល់ដោយ ÷
- តំណាងឱ្យរដ្ឋមន្ត្រីក្រសួងសុខាភិបាល ចាត់តាំងដោយរដ្ឋមន្ត្រីក្រសួងសុខាភិបាល
 - ប្រធានមន្ទីរសុខាភិបាលខេត្ត ក្រុង ដែលជាទីតាំងនៃក្រុមប្រឹក្សាភូមិភាគ
 - ទីប្រឹក្សាច្បាប់០១ (មួយ) រូប ចាត់តាំងដោយរដ្ឋមន្ត្រីក្រសួងយុត្តិធម៌
 - គិលានុបដ្ឋាក គិលានុបដ្ឋាយិកាការងារ០១ (មួយ) រូបបើមាន ចាត់តាំងដោយរដ្ឋមន្ត្រីក្រសួង ការងារបណ្តុះបណ្តាលវិជ្ជាជីវៈ
 - នាយកសាលាមធ្យមសិក្សាសុខាភិបាលភូមិភាគ ។

មាត្រា ២៤.~

នៅក្នុងក្របខ័ណ្ឌគណៈគិលានុបដ្ឋាកភូមិភាគ ក.គិ.ភ. អនុវត្តការងាររបស់ខ្លួន តែទៅលើ សមត្ថកិច្ចខាង វិន័យតែប៉ុណ្ណោះ ។

ក.គិ.ភ. អាចទទួលពាក្យបណ្តឹងជំទាស់ពី ក.គិ.ជ. ក.គិ.ខ. សមាគមគិលានុបដ្ឋាក រដ្ឋមន្ត្រីក្រសួង សុខាភិបាល ប្រធានមន្ទីរសុខាភិបាល អាជ្ញាធរខេត្ត ក្រុង ព្រះរាជអាជ្ញាអមតុលាការ ខេត្ត ក្រុង ឬសាមីគិលា នុបដ្ឋាក គិលានុបដ្ឋាយិកា ដែលបានចុះឈ្មោះនៅក្នុងបញ្ជីគណៈគិលានុបដ្ឋាក ។

ក.គិ.ភ. ត្រូវពិនិត្យសំរេចនៅក្នុងរយៈពេលប្រាំមួយ(០៦)ខែយ៉ាងយូរ ក្រោយបានទទួលពាក្យបណ្តឹង ។ បើមិនដូច្នោះទេ ក.គិ.ជ. អាចបញ្ជូនពាក្យបណ្តឹងនេះទៅ ក.គិ.ភ. ណាមួយផ្សេងទៀតដែលបានជ្រើសរើស ។

មាត្រា ២៥.~

គិលានុបដ្ឋាក គិលានុបដ្ឋាយិកាដែលកំពុងបំរើការនៅក្នុងសេវាសាធារណៈ ហើយបានសុំចុះឈ្មោះនៅក្នុង បញ្ជីគណៈគិលានុបដ្ឋាកនឹងអាចអញ្ជើញមកបកស្រាយនៅចំពោះមុខ ក.គិ.ភ. បានចំពោះសកម្មភាពក្នុង មុខងារ សាធារណៈរបស់ខ្លួនតែតាមរយៈរដ្ឋមន្ត្រីក្រសួងសុខាភិបាល តាមរយៈប្រធានមន្ទីរសុខាភិបាលខេត្ត ក្រុង ឬតាម រយៈព្រះរាជអាជ្ញាអមតុលាការតែប៉ុណ្ណោះ ។

មាត្រា ២៦.~

ការដាក់ទោសវិន័យត្រូវធ្វើឡើងនៅចំពោះមុខ គិលានុបដ្ឋាក គិលានុបដ្ឋាយិកាសាមី ។ គិលានុបដ្ឋាក គិលានុបដ្ឋាយិកាសាមី អាចមានអ្នកការពារដែលជាគិលានុបដ្ឋាក គិលានុបដ្ឋាយិកា ឬ ជាមេធាវីនៃព្រះរាជាណាចក្រ កម្ពុជា ។ បើគិលានុបដ្ឋាក គិលានុបដ្ឋាយិកាសាមីមិនព្រមចូលខ្លួនបំភ្លឺ ក.គិ.ភ. តាមការអញ្ជើញចំនួន០៣ (បី) លើក ដោយគ្មានមូលហេតុច្បាស់លាស់ ក.គិ.ភ. នឹងអនុវត្តតាមចំណុចទី០៤ (បួន) ក្នុងមាត្រា២៨ (ម្ភៃប្រាំបី) នៃព្រះរាជ ក្រឹត្យនេះ ។

មាត្រា ២៧.~

ក.គិ.ភ. ត្រូវមានបញ្ជីកត់ត្រានូវរាល់ការប្រជុំដាក់វិន័យ ។ ក.គិ.ភ. ត្រូវធ្វើកំណត់ហេតុត្រឹមត្រូវ ដោយមានការបញ្ជាក់ និងចុះហត្ថលេខាពីគ្រប់សមាជិកទាំងអស់នៃក្រុមប្រឹក្សា ព្រមទាំងហត្ថលេខារបស់សាមីជន ដែលត្រូវគេចោទសួរនោះផង ។

មាត្រា ២៨._

ក.គ.ភ. ដោយមានការចូលរួមពីផ្នែកវិន័យនៃ ក.គ.ជ. អាចដាក់វិន័យដូចខាងក្រោម ÷

១- ការព្រមាន ។

២- សេចក្តីបន្ទោសដោយកត់ទុកក្នុងឯកសារផ្ទាល់ខ្លួន ។

៣- ហាមប្រកបវិជ្ជាជីវៈមួយរយៈពេលមិនលើសពី០៣(បី) ឆ្នាំ ឬជាអចិន្ត្រៃយ៍ក្នុងផ្នែកណាមួយ ឬជាទូទៅនៃមុខងារ ជំនួយវេជ្ជសាស្ត្រដែលរដ្ឋទទួលស្គាល់

៤- ការលុបឈ្មោះចេញពីបញ្ជីគណៈគិលានុបដ្ឋាក

គិលានុបដ្ឋាក គិលានុបដ្ឋាយិកា ដែលត្រូវលុបឈ្មោះពីក្នុងបញ្ជីគណៈគិលានុបដ្ឋាក មិនអាចសុំចុះឈ្មោះនៅកន្លែងណាផ្សេងទៀតបានឡើយ ។

សេចក្តីដែលបានសំរេចចុងក្រោយដែលបានលើកឡើងត្រូវតែផ្សព្វផ្សាយទៅគ្រប់ ក.គ.ខ. ព្រមទាំងទៅ ក.គ.ជ. ។ ការសម្រេចរបស់ ក.គ.ភ. ត្រូវតែមានហេតុផលច្បាស់លាស់ ។

មាត្រា ២៩._

ក្រោយបានទទួលការលុបឈ្មោះចេញពីបញ្ជីអស់រយៈកាល០៣(បី) ឆ្នាំយ៉ាងតិចមក គិលានុបដ្ឋាក គិលានុបដ្ឋាយិកាដែលទទួលវិន័យ អាចទទួលការលើកលែងវិន័យ អំពីក្រុមប្រឹក្សាគណៈគិលានុបដ្ឋាក ដែលបានដាក់វិន័យដល់ខ្លួន ។ ការសុំលើកលែងវិន័យនេះត្រូវធ្វើឡើងដោយគិលានុបដ្ឋាក គិលានុបដ្ឋាយិកាសាមី ។ កាលណាលិខិតស្នើសុំលើកលែងវិន័យនេះ ត្រូវបានបដិសេធក្រោយពីបានធ្វើការពិនិត្យ ពិចារណាស៊ីជម្រៅមក ការស្នើសុំលើកលែងវិន័យសារជាថ្មី នឹងអាចធ្វើទៅបានតែក្នុងរយៈកាល០១(មួយ) ឆ្នាំ ទៅមុខទៀត ។

ចំពោះវិន័យអចិន្ត្រៃយ៍ក្នុងផ្នែកណាមួយ ឬជាទូទៅនៃមុខងារវេជ្ជសាស្ត្រ អមវេជ្ជសាស្ត្រ និងជំនួយវេជ្ជសាស្ត្រ ដែលរដ្ឋទទួលស្គាល់ មិនអាចស្នើសុំលើកលែងបានទេ ។

មាត្រា ៣០._

ការអនុវត្តវិន័យរបស់គិលានុបដ្ឋាក គិលានុបដ្ឋាយិកា មិនមែនជាឧបសគ្គដល់ការធ្វើបណ្តឹងអាជ្ញាទេ ប្រសិនបើ ជនល្មើសណាមួយត្រូវបានប្រព្រឹត្ត ។

ផ្នែកទី ៣

ក្រុមប្រឹក្សាគណៈគិលានុបដ្ឋាកជាតិ (ក.គ.ជ.)

មាត្រា ៣១._

ក.គ.ជ. ត្រូវបានជ្រើសរើសតាមការបោះឆ្នោតសម្រាប់រយៈពេល០៦ (ប្រាំមួយ) ឆ្នាំ បែងចែកដូច

ខាងក្រោម

- តំណាងអោយខេត្ត ក្រុង នីមួយៗចំនួន០១ (មួយ) រូប ជ្រើសរើសដោយការបោះឆ្នោត ក្នុង ចំណោម សមាជិកគណៈគិលានុបដ្ឋាក គិលានុបដ្ឋាយិកា ខេត្ត ក្រុងនោះ អ្នកជាប់ឆ្នោតត្រូវបាន បានទទួលស្គាល់ដោយប្រធានមន្ទីរសុខាភិបាល ខេត្ត ក្រុង
- តំណាងអោយរាជធានីភ្នំពេញចំនួន០២ (ពីរ) រូប ជ្រើសរើសដោយការបោះឆ្នោត ក្នុងចំណោម សមាជិកគណៈគិលានុបដ្ឋាក គិលានុបដ្ឋាយិកា រាជធានីភ្នំពេញ។ អ្នកជាប់ឆ្នោតត្រូវបានទទួល ស្គាល់ ដោយប្រធានមន្ទីរសុខាភិបាលរាជធានីភ្នំពេញ
- តំណាងឱ្យអង្គភាពថ្នាក់កណ្តាលចំនួន០៥ (ប្រាំ) រូប ជ្រើសរើសដោយការបោះឆ្នោត ក្នុងចំណោម សមាជិកគណៈគិលានុបដ្ឋាក គិលានុបដ្ឋាយិកាថ្នាក់កណ្តាល និងបានទទួលស្គាល់ដោយរដ្ឋមន្ត្រី ក្រសួងសុខាភិបាល
- តំណាងឱ្យសាលាបច្ចេកទេសថែទាំវេជ្ជសាស្ត្រចំនួន០១ (មួយ) រូប ជ្រើសរើសដោយការបោះ ឆ្នោត ទទួលស្គាល់ដោយសកលវិទ្យាធិការ

មាត្រា ៣២._

ក.គ.ជ. ត្រូវធ្វើការជ្រើសរើសផ្លាស់ប្តូរសមាជិកចំនួន១/៣ (មួយភាគបី) ក្នុងរយៈពេល០២ (ពីរ) ឆ្នាំម្តង ក្រោយពីបានធ្វើការផ្លាស់ប្តូរសមាជិក១/៣ (មួយភាគបី) ម្តងៗ ក្រុមប្រឹក្សាគណៈគិលានុបដ្ឋាកជាតិ ត្រូវធ្វើ ការជ្រើសរើសប្រធាន និងការិយាល័យរបស់ខ្លួនសំរាប់ ០២(ពីរ)ឆ្នាំម្តង ។

ការិយាល័យរបស់ក្រុមប្រឹក្សាគណៈគិលានុបដ្ឋាកជាតិកម្ពុជា រួមមាន៖ ប្រធានក្រុមប្រឹក្សា ០១ (មួយ) រូប អនុប្រធានចំនួន០២ (ពីរ) រូប អគ្គលេខាធិការ០១ (មួយ) រូប អគ្គលេខាធិការរង០១ (មួយ) រូប ហេរញ្ជក០១ (មួយ) រូប និង ហេរញ្ជករង០១ (មួយ) រូប ។ ប្រធាន និងសមាជិក ក.គ.ជ. ដែលចប់អាណត្តិ អាចឈរឈ្មោះឱ្យគេជ្រើសរើសសារជាថ្មីបាន ។

មាត្រា ៣៣._

ក.គ.ជ. មានគិលានុបដ្ឋាក គិលានុបដ្ឋាយិកា ចំនួន ០២ (ពីរ) រូប តំណាងឱ្យរដ្ឋមន្ត្រីក្រសួង សុខាភិបាល ០១ (មួយ) រូប និង តំណាងឱ្យរដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ០១ (មួយ) រូប ក្នុងឋានៈជាអ្នកពិគ្រោះយោបល់ ។

មាត្រា ៣៤.~

ក.គ.ជ. មានផ្នែកវិន័យត្រូវមានសមាជិក០៧ (ប្រាំពីរ)រូប ដឹកនាំដោយប្រធាន ០១ (មួយ)រូបជ្រើសតាំងក្នុងចំណោមសមាជិក០៧ (ប្រាំពីរ)រូបនេះ។ សមាជិកផ្នែកវិន័យ ត្រូវបានជ្រើសរើសតាមការបោះឆ្នោតក្នុងចំណោមសមាជិកការិយាល័យ នៃក្រុមប្រឹក្សា ក.គ.ជ.។

ផ្នែកវិន័យមានភារកិច្ចដូចបានកំណត់ក្នុងមាត្រា ២៤ និង មាត្រា ២៨ នៃព្រះរាជក្រឹត្យនេះ ។

មាត្រា ៣៥.~

បន្ទាប់ពីបានធ្វើការផ្លាស់ប្តូរសមាជិកចំនួន១/៣ (មួយភាគបី) របស់ខ្លួន ក.គ.ជ. ត្រូវធ្វើការជ្រើសតាំងផ្នែកវិន័យសារជាថ្មី ។

មាត្រា ៣៦.~

ក.គ.ជ. . បំពេញតួនាទីថ្នាក់ជាតិរបស់ខ្លួនពេលបំពេញបេសកកម្មដូចមានចែងនៅក្នុងមាត្រា២ នៃព្រះរាជក្រឹត្យនេះ ។

ក.គ.ជ. ឃ្លាំមើលជាអាទិការគោរពអនុវត្តតាម របស់សមាជិកនៃគណៈគិលានុបដ្ឋាកទាំងអស់ ចំពោះករណីយកិច្ចវិជ្ជាជីវៈ និង គោលការណ៍ទាំងឡាយដែលបានកំណត់នៅក្នុង ក្រមសីលធម៌គិលានុបដ្ឋាក ។

ក.គ.ជ. សហការជាមួយ ក.គ.ខ. ធ្វើការសិក្សាដោះស្រាយនូវបញ្ហាស្មុគស្មាញទាំងឡាយ ដែលពាក់ព័ន្ធនឹងប្រព្រឹត្តកម្មវិជ្ជាជីវៈរបស់ គិលានុបដ្ឋាក គិលានុបដ្ឋាយិកា ។

ក.គ.ជ.បំពេញការងារនេះតាមរយៈផ្នែក និងគណៈកម្មការទាំងឡាយរបស់ខ្លួន និងពិនិត្យសិក្សា នូវបណ្តាបញ្ហា ឬគំរោងការណ៍ទាំងឡាយដែលបានលើកឡើងដោយរដ្ឋមន្ត្រីក្រសួងសុខាភិបាល ឬស្ថាប័នពាក់ព័ន្ធផ្សេងៗ ។

មាត្រា ៣៧.~

ក.គ.ជ. ត្រូវកំណត់អំពីចំនួនទឹកប្រាក់វិភាគទានឯកភាពមួយ ដែលសមាជិកម្នាក់ៗត្រូវបង់នៅពេលសុំចុះឈ្មោះ និងត្រូវបង់ប្រចាំឆ្នាំ ។

ក.គ.ជ. ត្រូវកម្រិតផងដែរនូវចំនួនវិភាគទានដែល ក.គ.ខ. ត្រូវបង់ជូនទៅ ក.គ.ជ. ទៅ ក.គ.ភ. និងត្រូវរក្សាទុកនៅក្នុង ក.គ.ខ. ដើម្បីធានាចំណាយក្នុងការបំពេញការងារជាទូទៅ។ ការបង់វិភាគទាន គឺជាកាតព្វកិច្ចរបស់សមាជិកម្នាក់ៗ ។

ក.គ.ជ. គ្រប់គ្រងទ្រព្យសម្បត្តិទាំងអស់របស់គណៈគិលានុបដ្ឋាក និងអាចបង្កើត ឬឧបត្ថម្ភដល់

វណ្ណកម្មទាំងឡាយដែលជាផលប្រយោជន៍នៃវិជ្ជាជីវៈជំនួយវេជ្ជសាស្ត្រ ព្រមទាំងការងារសង្គ្រោះ

ផ្សេងៗ ។

ក.គិ.ជ. ត្រួតពិនិត្យការគ្រប់គ្រងរបស់ ក.គិ.ខ. និង ក.គិ.ភ. ។ ក.គិ.ខ ត្រូវរាយការណ៍ជូន ក.គិ.ជ. ជាមុន និងចម្លងជូនទៅ ក.គិ.ភ ចំពោះការបង្កើតអង្គការទាំងឡាយរបស់ខ្លួនព្រមទាំងការចាត់ចែងរបស់ អង្គការទាំងនោះ ។

មាត្រា ៣៨.~

ក.គិ.ជ. ត្រូវបង្កើតគណៈកម្មការ សំរាប់ចាត់ចែងហិរញ្ញវត្ថុ និងធ្វើសវនកម្មផ្ទៃក្នុង ។ សមាជិក នៃគណៈកម្មការនេះត្រូវជ្រើសរើសដោយ ក.គិ.ជ.ក្នុងចំណោមសមាជិកដែលមិនស្ថិតនៅក្នុងការិយាល័យនៃ ក្រុមប្រឹក្សា ។

ក្នុងដំណាច់ឆ្នាំនីមួយៗ គណៈកម្មការនេះ ត្រូវធ្វើរបាយការណ៍អំពីការត្រួតពិនិត្យរបស់ខ្លួនជូន ក.គិ.ជ. ។

ជំពូកទី៤ អន្តរប្បញ្ញត្តិ

មាត្រា ៣៩.~

ក្នុងអាណត្តិទី ១ នេះ សមាសភាព ក.គិ.ជ ត្រូវបានជ្រើសតាំង និងឯកភាពដោយរដ្ឋមន្ត្រីក្រសួង សុខាភិបាល ដើម្បីដំណើរការអោយមានប្រសិទ្ធភាព ។

ក្នុងកំឡុងពេល០៦ (ប្រាំមួយ) ឆ្នាំដំបូង នៃអាណត្តិទី ១ សមាសភាពការិយាល័យរបស់ ក.គិ.ខ ក.គិ.ភ ត្រូវបានជ្រើសតាំងដោយសហភាពរបស់ខ្លួន និងទទួលស្គាល់ដោយ ក.គិ.ជ. ។

មាត្រា ៤០.~

រដ្ឋមន្ត្រីក្រសួងសុខាភិបាល ត្រូវតែងតាំងក្រុមការងារមួយជាបណ្តោះអាសន្ន ដើម្បីរៀបចំដំណើរការ បង្កើតគណៈគិលានុបដ្ឋាកកម្ពុជា ។

ជំពូកទី៥
អវសានប្បញ្ញត្តិ

មាត្រា ៤១._

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍ ។

មាត្រា ៤២._

សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃ
ឡាយព្រះហស្តលេខាតទៅ ។

ធ្វើនៅព្រះបរមរាជវាំង រាជធានីភ្នំពេញ. ថ្ងៃទី ១៧ ខែ សីហា ឆ្នាំ ២០០៧

ព្រះហស្តលេខា និងព្រះរាជលញ្ឆករ

នរោត្តម សីហមុនី

បានយកសេចក្តីក្រាបបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ពរល. ០៧០៨.៣៩៧

ហត្ថលេខា

ហ៊ុន សែន

លេខ: ៣៧៧ ច.ល

ដើម្បីចម្លងចែក

រាជធានីភ្នំពេញ. ថ្ងៃទី ២១ ខែ សីហា ឆ្នាំ ២០០៧

អគ្គលេខាធិការអង្គរវត្តភ្នំពេញ

យុន ជិនកេង